

प्रेषक

एस0एस0वल्दिया,
उप सचिव,
उत्तराखण्ड शासन।

सेवा में,

जिला कीड़ाधिकारी,
उत्तरकाशी।

खेल अनुभाग

देहरादून दिनांक 25 मार्च, 2008

विषय:-नेहरू पर्वतारोहण संस्थान, उत्तरकाशी हेतु अवशेष धनराशि घनावंटन विषयक।

महोदय,

उपर्युक्त विषयक शासनादेश संख्या-303 / VI-I / 2007-2(6)2007, दिनांक-23-8-2007 के सन्दर्भ में मुझे यह कहने का निदेश हुआ है कि नेहरू पर्वतारोहण संस्थान, उत्तरकाशी हेतु रु० 19.50 लाख (रुपये उन्नीस लाख पचास हजार मात्र) की धनराशि आपके निवर्तन पर रखते हुए व्यय किए जाने की सहर्ष स्वीकृति श्री राज्यपाल महोदय निम्न शर्तों एवं प्रतिबंधों के अधीन प्रदान करते हैं :-

2. उक्त स्वीकृत धनराशि इस प्रतिबंध के साथ स्वीकृत की जाती है कि मितव्ययी मदों में आवंटित सीमा तक ही व्यय सीमित रखा जाय। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे व्यय करने के लिए बजट मैनुअल या वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित की स्वीकृति प्राप्त कर ही किया जाना चाहिए।
3. शासन स्तर से जो सन्दर्भगत धनराशि आपके निवर्तन पर रखी जा रही है, उस धनराशि में से ही आगामी गणतंत्र दिवस में संस्थान की ओर से इस अवसर पर देहरादून में प्रदर्शन हेतु झांकी के निर्माण का व्यय भी वहन किया जायेगा।
4. धनराशि का किसी भी दशा में व्यावर्तन नहीं किया जायेगा।
5. धनराशि का एक मुश्त आहरण न करके आवश्यकतानुसार मासिक व्यय की समय सारिणी बनाकर ही आहरण किया जायेगा।
6. उक्त आवंटित धनराशि की व्यय की संकलित सूचना बी0एम0-13 पर प्रतिमाह अनिवार्य रूप से उपलब्ध करा दी जायेगी।
7. धनराशि उसी मद में व्यय की जाय जिसके लिए स्वीकृत की जा रही है। व्यय में मितव्ययता के सम्बंध में समय-समय पर जारी किए गए शासनादेशों में निहित निर्देशों का कड़ाई से अनुपालन

किया जाय। स्वीकृत धनराशि के व्यय का विवरण शासन तथा महालेखाकार को नियमित रूप से भेजे। अवयवबद्ध मदों में व्यय करने से पूर्व शासन की स्वीकृति प्राप्त करना सुनिश्चित किया जाय।

8. इस सम्बंध में होने वाला व्यय वित्तीय वर्ष 2007-08 उपर्युक्त अनुदान संख्या-11 के लेखाशीर्षक-2204-खेलकूद तथा युवा सेवाएँ-00-आयोजनेत्तर-104-खेलकूद-00-08-नेहरू पर्वतारोहण संस्था को अनुदान-20 सहायक अनुदान/अंशदान/राज सहायता के सुसंगत मानक मद के नामों डाला जायेगा।

9. यह, आदेश वित्त विभाग के शासनादेश संख्या-539(एन.पी)/XXVII(3)/08 दिनांक-25 मार्च, 2008 के द्वारा प्रदत्त आदेश से जारी किये जा रहे हैं।

भवदीय

(एस0एस0वल्दिया)
उपसचिव,

पृष्ठांक संख्या-144/VI-I/2008/तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, वैभव पैलेस सी-1/105 इन्दिरा नगर, देहरादून।
2. निदेशक, खेल निदेशालय, उत्तराखण्ड शासन।
3. निजी सचिव, भा0 खेल मंत्री जी, उत्तराखण्ड शासन।
4. वरिष्ठ कोषाधिकारी/कोषाधिकारी, उत्तरकाशी।
5. वित्त अनुभाग-3, उत्तराखण्ड शासन।
6. एन0आई0सी0, सचिवालय, देहरादून।
7. प्रधानाचार्य, नेहरू पर्वतारोहण संस्थान, उत्तरकाशी।
8. गार्ड फाईल

आज्ञा सी.

(संजीव कुमार शर्मा)
अनुसचिव,